

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop. Syed Inkeeshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX
ELECTRONICS



సంపుటి : 15 సంఛిక : 140 ఆదిలాబాద్ ఎడిటర్ - సయ్యద్ కలీం ఆదివారం, 23 నవంబర్ 2025 పేజీలు : 4 వెల : 2/-



రాష్ట్రంలో మరో టై ఎలక్షన్...?
రాజీనామాకు దానం సిద్ధం...?

హైదరాబాద్ : ఖైరతాబాద్ ఎమ్మెల్యే దానం నాగేందర్ రాజీనామా చేస్తారని తెలుస్తోంది. పార్టీ ఫిరాయింపులకు పాల్పడినట్లు ఆరోపణలు ఎదుర్కొంటున్న పది మంది ఎమ్మెల్యేలకు స్పీకర్ నోటీసులు పంపిన విషయం తెలిసిందే.

రెండో సారి కూడా నోటీసు అందుకున్న దానం నాగేందర్ ఇప్పటి వరకు ఎలాంటి వివరణ ఇవ్వలేదు. నోటీసుల గడువు రేపటితో ముగియనుంది. రేపు ఆదివారం కావడంతో ఆయన కీలక నిర్ణయం తీసుకోబోతున్నట్లు సమాచారం. కడియం శ్రీహరి నిన్ననే స్పీకర్ ను కలిసి మరింత సమయం కావాలని విజ్ఞప్తి చేశారు. దానం నాగేందర్ సికింద్రాబాద్ ఎంపీగా పోటీ చేశారు. కాంగ్రెస్ పార్టీ గుర్తుపై పోటీ చేసినందున ఆయనపై అనర్హత వేటు పడే అవకాశం ఉందని న్యాయనిపుణులు చెబుతున్నారు. దీంతో అనర్హత వేటు పడకముందేతన శాసన సభ్యత్వానికి రాజీనామా చేయాలని యోచిస్తున్నట్లు సమాచారం. ఇందులో భాగంగా ఇవాళ ఉదయం అసెంబ్లీ వ్యవహారాల శాఖ మంత్రి దుద్దిక్కి శ్రీధర్ బాబుతో, అసెంబ్లీ కార్యదర్శి సరసిం హాచార్యులుతో భేటీ అయ్యారు. ఈ క్రమంలో స్పీకర్ గడువు కోరి, ఆ తర్వాత రాజీనామా చేయాలని భావిస్తున్నట్లు తెలుస్తోంది.


పాలిటికల్ హీట్!

మరో ఉప ఎన్నిక ఖాయం!!

ఇబ్రహీంబరంగా సికింద్రాబాద్ ఎంపీగా పోటీ - అనర్హత వేటుకు ముందే రాజీనామా యోచన? స్పీకరు కలిసి గడువు కోరనున్న ఎమ్మెల్యే - సోమవారం రిజైన్ చేస్తారని ప్రచారం

ఇదిలా ఉండగా నిన్న మొన్నదానం నాగేందర్ ఢిల్లీలోనే ఉన్నారు. కాంగ్రెస్ పెద్దలతో భేటీ అయినట్లు సమాచారం. తాను ఎమ్మెల్యే పదవికి రాజీనామా చేసి కాంగ్రెస్ పార్టీ అభ్యర్థిని గెలిపి స్థానని, పదవి వదులుకుంటున్నందుకు తనకు రాజ్యసభ సభ్యత్వం లేదా.. ఎమ్మెల్యే పదవి ఇచ్చి కేబినెట్ హోదా కల్పించాలని కోరినట్లు ప్రచారం జరుగుతోంది. పీసీసీ చీఫ్, సీఎం రేవంత్ రెడ్డితో మాట్లాడిన తర్వాత స్పష్టత ఇస్తా మని దానం నాగేందర్ కు చెప్పినట్లు తెలుస్తోంది. దీంతో హైదరాబాద్ చేరుకున్న దానం శ్రీధర్ బాబును కలిసినట్లు తెలుస్తోంది. గడువు కోరి సోమవారం స్పీకర్ కు రాజీనామా పత్రం సమర్పిస్తారని సమాచారం. ఏది ఏమైనా హైదరాబాద్ నగరంలో మరో ఉప ఎన్నిక ఖాయంగా కనిపిస్తోంది. ఇదిలా ఉండగా ఖైరతాబాద్ ఉప ఎన్నిక కోసం అటు బీఆర్ఎస్, బీజేపీ పార్టీలు కూడా రెడీ అవుతున్నట్లు తెలుస్తోంది.

పెన్నే కదా అని మన్ను కప్పితే గన్ అయి.. గడీలను కూల్చింది



హైదరాబాద్: తెలంగాణ మలిదశ ఉద్యమంలో కవులు, కళాకారులు కీలక పాత్ర పోషించారని ముఖ్యమంత్రి రేవంత్ రెడ్డి అన్నారు. హైదరాబాద్ రవీంద్రభారతిలో ఏర్పాటు చేసిన అంద్రే సంతాప సభలో సీఎం ప్రసంగించారు. “ఉద్యమానికి కవులు, కళాకారులు ఇచ్చిన ఊపుతోనే తెలంగాణ సాకారమైంది. ఎన్నడూ బిడికి వెళ్లని అంద్రే అద్భుతమైన జయజయహే తెలంగాణ పాట రాశారు. అంద్రే పాట లేకుండా తెలంగాణ ఉద్యమంలో ఒక్క సభ కూడా

అంద్రే సంతాప సభలో సీఎం రేవంత్

జరగలేదు. కానీ, తెలంగాణ సాకారమైన తర్వాత ఆ పాట మూగబోయింది. పాలకుల దృష్టిలో పదేళ్లు మూగబోయి ఉండొచ్చు కానీ.. తెలంగాణ ప్రజల గుండెల్లో నిత్యం గానమై నిలిచింది. తెలంగాణ ఉద్యమంలో కీలకపాత్ర పోషించిన వారిని కనుమరుగు చేసే ప్రయత్నం జరిగింది. కవి రాసే పెన్నుల మీద మన్ను కప్పి తే.. అవి గన్నులై మొలకెత్తుతాయ్.. మీ గడీలను కుప్పకూలుస్తాయ్ అన్న నినాదాన్ని అంద్రే నిజం చేశారు. ప్రజలు కోరుకున్న జయ జయహే తెలంగాణను.. రాష్ట్ర గీతంగా ప్రకటించడమే కాకుండా.. ప్రతి బడిలో పాడాలి, పాఠ్య పుస్తకాల్లో రాయాలని ప్రజా ప్రభుత్వం నిర్ణయం తీసుకుంది. తెలంగాణ ప్రజలు ఎంత అమాయకంగా కనిపిస్తారో.. అంత చైతన్యవంతులు. ఈ గడ్డ మీద ప్రజలు అహంకారాన్ని, అధిపత్యాన్ని సహించలేరు. ఎన్ని వజ్రాలు ఉన్నా.. కోపానూరు వజ్రం ప్రత్యేకం. అలాగే ఎందరు కవులు ఉన్నా.. డా.అంద్రే ప్రత్యేకం” అని సీఎం అన్నారు. కార్యక్రమంలో మంత్రులు అడ్లూరి లక్ష్మణ్, పొన్నం ప్రభాకర్, దామోదర రాజనర్సింహ, డీపీసీసీ అధ్యక్షుడు మహేశ్ కుమార్ గౌడ్, ఎమ్మెల్యే గోరటి వెంకన్న, ఆచార్య కోదండరాం, మౌజీ ఎంపీ వి.హనుమంతరావు పలువురు కవులు, గాయకులు పాల్గొన్నారు.



సత్యసాయి బోధనలు లక్షలాది మందికి మార్గం చూపాయి: ద్రౌపదీ ముర్తు

శ్రీ సత్యసాయి జిల్లా, నవంబరు 22 : పుట్టపర్తి సత్యసాయి బాబా బోధనలు లక్షలాది మందికి మార్గం చూపాయని భారత రాష్ట్రపతి ద్రౌపదీ ముర్తు వ్యాఖ్యానించారు. ఇవాళ (శనివారం) బాబా శత జయంతి ఉత్సవాల్లో ముర్తు పాల్గొన్నారు. ఈ సందర్భంగా సత్యసాయి సమాధిని దర్శించుకుని ప్రత్యేక పూజలు చేశారు. పుట్టపర్తి వచ్చిన రాష్ట్రపతికి సీఎం, మంత్రులు ఘన స్వాగతం పలికారు. అనంతరం పుట్టపర్తిలోని పూర్ణచంద్ర ఆడిటోరియంలో నిర్వహించిన ప్రత్యేక కార్యక్రమంలో ముర్తు పాల్గొన్నారు. ఈ సందర్భంగా రాష్ట్రపతి ముర్తు మాట్లాడారు. సత్యసాయి మహాసమాధిని దర్శించుకోవడం తన అదృష్టమని పేర్కొన్నారు. విశ్వపీఠకు ప్రతిరూపంగా సత్యసాయి జీవించారని కొనియాడారు. బాబా సందేశంతో కోట్లాదిమంది భక్తులు మానవ సేవ చేస్తున్నారని ప్రశంసించారు. సత్యసాయి బ్రహ్మ ధ్యానం ఎంతో మందికి వైద్య సేవలు అందించారని కీర్తించారు. ఈ బ్రహ్మకు మనస్ఫూర్తిగా ధన్యవాదాలు తెలుపుతున్నానని ద్రౌపదీ ముర్తు పేర్కొన్నారు.



కూటమికి బిడ్డెవరు...?

బీహార్ ఎన్నికలు కాదు కానీ ఇండియా కూటమిలో చిన్న రగులుకుంది. ఇండియా కూటమిలో ఉన్న పార్టీలు అన్నీ ఈ దారుణమైన ఫలితాల మీద కన్నులున్ను మంటున్నాయి. తప్పు అంతా కాంగ్రెస్ మీదకు సేదకున్నాయి. కాంగ్రెస్ ఒంటెద్దు పోకడలు, మిత్రులకు విలువ గౌరవం ఇవ్వకపోవడం కాంగ్రెస్ రాష్ట్ర శాఖల కర్ర పెత్తనంతో ప్రాంతీయ పార్టీలు బలి అయిపోతున్నాయని కూడా అంటున్నారు. కాంగ్రెస్ పెద్దన్న వైఖరి కారణంగా మిత్రులు నష్టపోతున్నారు అని ఇండియా కూటమిలో ఇతర పార్టీలు అంటున్నాయి.

ప్రాంతీయ పార్టీలకు విలువ ఇచ్చి జాతీయ స్థాయిలో కాంగ్రెస్ చూసుకోవాలని మొదటి నుంచి ఆవే చెబుతూ వస్తోంది. అది కాంగ్రెస్ వినకపోవడం ఢిల్లీ అసెంబ్లీ ఎన్నికల్లో కాంగ్రెస్ వేరేగా పోటీ చేసి ఆవే విజయవాకాశాలను దెబ్బ కొట్టడంతో బీహార్ లో ఆవే సొంతంగానే అభ్యర్థులను పెట్టి పోటీకి దిగింది.

గరం గరం గా : ఇక జార్ఖండ్ ముక్తి మోర్చా బీహార్ ఎన్నికల్లో పోటీ చేయాలనుకుంది. కాంగ్రెస్ వ్యవహార శైలి వల్లనే ఆ పార్టీ ఏకంగా ఎన్నికలకు దూరంగా ఉండిపోయింది. వీటికి మించి బీహార్ లో ఆర్డీఓ ఓటమికి కాంగ్రెస్ ప్రధాన కారణం అని ఆ పార్టీ నేతలు ఆరోపిస్తున్నారు. కాంగ్రెస్ రాష్ట్ర యూనిట్లు చేస్తున్న పెత్తనం గతకపోతే కూటమికి ముప్పు అని శివసేన ఇప్పటికే స్పష్టం చేసింది. బీహార్ ఎన్నికల ఫలితాలు వేకప్ కాలే లాంటివి అనే కూడా ఆ పార్టీ చెప్పుకొచ్చింది.

అఖిలేష్ నాయకత్వం : మరోవైపు బీహార్ ఎన్నికల ఫలితాల మీద సమాజ్ వాదీ పార్టీ కూడా తనదైన స్థైర్యంతో విశ్లేషణ చేసింది. బీహార్ ఎన్నికల ఫలితాల నుంచి పాఠాలు నేర్చుకోవాలని కోరింది. సరైన వ్యూహాల లేవని పేర్కొంది. ప్రాంతీయ పార్టీలకు విలువ ఇవ్వాలని సూచించింది. ఇక ఎన్నీ నేతలు మరో అడుగు ముందుకేసి అఖిలేష్ రూదేవ్ కి ఇండియా

ఎదురు దెబ్బలతో...

ఇక ఎవరి దారి వారిదేనా?

ఇండియా కూటమిలో చిచ్చు...!

కూటమి పగ్గాలు అప్పగించాలని డిమాండ్ చేస్తున్నారు.

పునరాలోచన చేయాలి : ఇక ఇండియా కూటమి వరస వైఫల్యాల నేపథ్యంలో అన్ని పరిస్థితులను కూడా పునరాలోచన చేసుకుని ముందుకు కదలాలని తమిళనాడు సీఎం డీఎంకే అధినేత ఎంకే స్టాలిన్ అన్నారు ముఖ్యంగా నాయకత్వం లోపాలను కూడా సవరించుకోవాల్సిన అవసరం ఉందని ఆయన పెద్ద మాటలే వాడారు. ఇవన్నీ చూస్తూనే మిత్రులు అంతా గురుగానే కాంగ్రెస్ మీద ఉన్నారని అంటున్నారు. వారు కాంగ్రెస్ ని పక్కన పెట్టి నాయకత్వం అందుకోవాలని చూస్తున్నారు. అలా కానీ జరగకపోతే ఎవరి దారి వారిది అన్నట్లుగా సొంత నిర్ణయం తీసుకోవాలని భావిస్తున్నారని అంటున్నారు.

అలాంటిదేమీ లేదు : అయితే బీహార్ ఎన్నికల ఫలితాల తరువాత ఇండియా కూటమిలో విభేదాలు అని మిత్రులు అంతా గుర్తు మీద ఉన్నారని వస్తున్న వార్తల వట్ల ఏబిసీసీ ప్రధాన కార్యదర్శి కేసీ వేణుగోపాల్ అయితే ఘాటుగానే స్పందించారు. ఇండియా కూటమిలో విభేదాలు లాంటివి ఏమీ లేవని ఆయన స్పష్టం చేశారు. తామంతా ఒక్కటిగానే ముందుకు సాగుతామని అన్నారు. అంతే కాదు ఇండియా కూటమిని మరింత బలోపేతం చేస్తామని ఆయన చెప్పుకొచ్చారు. బీహార్ ఫలితాల తరువాత మరింతగా తాము సమీక్షించుకుని పటిష్టంగా మారేందుకు ఏమీ చేయాలో అన్నీ చేస్తామని అన్నారు. మొత్తం మీద చూస్తూంటే ఇండియా కూటమి గతంలో ఎన్నడూ లేనంతగా కష్టాలలో ఉంది అని అంటున్నారు. చూడాలి మరి మిత్రుల మాట నెగ్గుతుందో లేక కాంగ్రెస్ తన నాయకత్వాన్ని గట్టిగా నిలబెట్టుకుంటుందో.

సంపాదకీయం



భారత్ పై పాక్ గెలిచిందట..

ఈ అమెరికా రిపోర్ట్ చూశారా మోదీ జీ?

అమెరికాకు ఎంతైనా పాకిస్థాన్ అంటే మొదటినుంచి అభిమానమే..! అది ఎంత దుర్మార్గువు దేశమైనా సరే, పాక్ అంటే అమెరికా ఒక ఆకు ఎక్కువే వేస్తుంది. బహుశా భారత్ గతంలో రష్యా (యునైటెడ్ సోవియట్ సోషలిస్ట్ రష్యా- యూఎస్ఎస్ఆర్)తో సన్నిహితంగా ఉన్నందునే ఏమో... అమెరికా మనపట్ల అవసరం కొద్దీ అన్నట్లు ఉంటుంది. అయితే, సాఫ్ట్ వేర్ బూమ్, 25 ఏళ్ల కిందట నేరుగా ఉగ్రదాడుల (సెప్టెంబరు 11) బారిన పడడంతో దాని ఆలోచన కొంత మారింది. ఇప్పటికీ విధానపరంగా మాత్రం భారత్ కంటే పాకిస్థాన్ నే ఒకంత ఎక్కువగా సమర్థిస్తుంటుంది. ఇది అనేక సందర్భాల్లో రుజువైంది కూడా. తాజాగా ఆ దేశ సెనేట్ లో సమర్పించిన నివేదిక మరో సారి నిజం చేసింది. ఏప్రిల్ లో భారత్ లోని పెహల్గాంలో అమాయక పర్యటకులను పాక్ కు చెందిన ఉగ్రవాదులు దారుణంగా కాల్చిచంపారు. దీనికి ప్రతిగా మే నెలలో భారత్ ఆపరేషన్ సిందూర్ చేపట్టి పాక్ ఆక్రమిత కశ్మీర్ తో పాటు పాక్ లోని ఉగ్రవాద శిబిరాలను ధ్వంసం చేసింది. భారత దాడికి తట్టుకోలేక పాకిస్థాన్ బెంబేలెత్తింది. అసలే ఆర్థికంగా అధ్వాన పరిస్థితుల్లో ఉన్న పాక్.. భారత్ గనుక ఆపరేషన్ సిందూర్ ను తీవ్రం చేస్తే దివాళా తీసే పరిస్థితి. అందుకే కాళ్లబేరానికి వచ్చింది. వాస్తవ పరిస్థితి ఇది అయితే.. అమెరికా సెనేట్ లో సమర్పించిన నివేదిక మాత్రం పూర్తి భిన్నంగా ఉంది.

అసత్య ప్రచారం.. భారత్ ఆపరేషన్ సిందూర్ లో విమానాలను కోల్పోయిందంటూ అమెరికా అధ్యక్షుడు ట్రంప్ నోటికొచ్చినట్లు వాగారు. దీనిని భారత్ ఖండించింది కూడా. అయినా, మరోసారి అలాంటి తీరులోనే అమెరికా సెనేట్ లో నివేదిక ప్రవేశపెట్టారు. ఇందులో అసత్యాలు నివేదించింది. ఆపరేషన్ సిందూర్ కు పాకిస్థాన్ దీటుగా బదులిచ్చిందంటూ రాసుకొచ్చింది. నాలుగు రోజుల పాటు సాగిన ఆపరేషన్ సిందూర్ లో పాకిస్థాన్ సైన్యం విజయవంతం అయిందని పేర్కొంది.

చైనాకు ప్రయోజనం.. భారత్ -పాక్ మధ్య సంఘర్షణను చైనా అనుకూలంగా మార్చుకుందని అమెరికా తెలిపింది. ఆపరేషన్ సిందూర్ సమయంలో పాక్ కు ఆయుధాలను చైనా సమకూర్చిందనే కథనాలు వచ్చాయి. ఈ కోణంలోనే తమ బద్ధ శత్రువు చైనా ప్రస్తావనను తెచ్చి ఉంటుందని భావించవచ్చు. కాగా, భారత్ -పాక్ ఉద్రిక్తతలపై ట్రంప్ వ్యాఖ్యలు గతంలో తీవ్ర వివాదాస్పదం అయిన సంగతి తెలిసిందే. వాటిని తానే నివారించానంటూ ట్రంప్ గొప్పలు పోయారు. భారత యుద్ధ విమానాలను పాకిస్థాన్ కూల్చివేసిందని కూడా తప్పుడు వ్యాఖ్యలు చేశారు. తాజాగా అమెరికా సెనేట్ లో ప్రవేశపెట్టిన నివేదిక కూడా ట్రంప్ ఆలోచనలకు దగ్గరగా ఉందనే అభిప్రాయం వ్యక్తం అవుతోంది. ఈ నేపథ్యంలోనే ఆ రిపోర్టుపై కాంగ్రెస్ సీనియర్ నేత జైరాం రమేష్ మండిపడ్డారు. ఇది మోదీ ప్రభుత్వ దౌత్య వైఫల్యానికి నిదర్శనం అంటూ నిప్పులు చెరిగారు.

భారత్ ఏమని న్నందిస్తుందో?... అమెరికా చట్ట సభలో ప్రవేశపెట్టిన నివేదిక అంటే దానికి తగిన విలువ ఉన్నట్లే. ఒక దేశ యుద్ధ విజయాన్ని తారుమారు చేస్తూ ఇచ్చిన ఈ నివేదిక ఎలా రూపొందించారు? అన్నది తీవ్రంగా పరిగణించాల్సిన విషయం. కాగా, ఇప్పటికైతే భారత ప్రభుత్వం దీనిపై స్పందించలేదు. బహుశా ఇంకా పూర్తిస్థాయిలో పరిశీలనకు రాలేదేమో?

ఆకలి బాధ.. ఏకాగ్రత కుదిరేదెలా!



కరీంనగర్ :పదో తరగతి పరీక్షలు సమీపిస్తున్న తరుణంలో ఉత్తమ ఫలితాలు సాధించేందుకు ఉమ్మడి జిల్లాలోని ప్రభుత్వ పాఠశాలల విద్యార్థులకు ప్రత్యేక తరగతులను నిర్వహిస్తున్నారు. రెండు నెలలుగా నిత్యం సాయంత్రం అదనంగా గంట పాటు ప్రత్యేక తరగతులను ఏర్పాటు చేశారు. కానీ విద్యార్థులు ఆకలితో సతమతమవుతున్నారు. విద్యార్థులందరికీ అల్పహారం అందించాలని రాష్ట్ర ప్రభుత్వం గత నెలలో యోచించినా అమలు కాలేదు. మధ్యాహ్న భోజనంపై ఆధారపడిన విద్యార్థులు సాయంత్రం ఆకలి బాధతో చదివిన విషయాలపై దృష్టి సారించడం లేదు.

కేవలం మధ్యాహ్న భోజనం వారి ఆకలి తీరుస్తోంది.

రైతులంటే అలుసు.. అడగలేరని తెలుసు



వికారాబాద్ : “నవాబ్ పేట మండలం వట్టిమీనపల్లి గ్రామానికి చెందిన ప్రభాకర్ రెడ్డికి ఆరున్నర ఎకరాల పొలం ఉంది. అందులో అరెకరం విస్తీర్ణంలో పత్తిసాగు చేశారు. వర్షాలకు పూత నిలబడక పంట ఆశాజనకంగా లేదు. ప్రస్తుతం ఒకటిన్నర క్వింటాలు దిగుబడి వచ్చే అవకాశం ఉంది. పెట్టిన పెట్టుబడి కూడా చేతికందకుండా పోయింది. పరిగి మండలం యాబాజీగూడ గ్రామానికి చెందిన నదానందం ఎకరం పొలంలో టమాట సాగు చేశారు. భారీ వర్షాల కారణంగా పంట పూర్తిగా పాడైంది. ప్రస్తుతం నేలను దున్ని బీసాగుకు సిద్ధం చేస్తున్నారు.”భారీ వర్షాల కారణంగా దెబ్బతిన్న పంటలకు ప్రభుత్వం ఇప్పటి వరకు పరిహారం మంజూరు చేయక పోవడంతో అన్నదాతలు వేయికళ్లతో ఎదురు చూస్తున్నారు. ఇప్పటికే యాసంగి సీజన్ ప్రారంభమైంది. ఓవైపు పంట కోతలు ఇంకోవైపు పెట్టుబడుల సమస్య గుదిబండగా మారింది. ఎన్నో ఆశలతో సాగు చేసుకున్న పంటలన్నీ దాదాపు వర్షాభివృద్ధి అయ్యాయి. పెసర, మినుము పైర్లు పొలాల్లోనే మొలకెత్తాయి. మొక్కజొన్న, పత్తి, వరి, కంది తదితర పంటలు పాడయ్యాయి. వాగులు, వంకల పక్కన పొలాలు ఇసుక మేటలు పెట్టాయి. ఉద్యాన పంటలకు తీరని నష్టం ఏర్పడింది. కనీసం పెట్టిన పెట్టుబడులు కూడా చేతికందని పరిస్థితులు నెలకొని కోట్లాది రూపాయల పంట నష్టం వాటిల్లింది. మిగిలిన కొద్దిపాటికి కూడా దిగుబడులు పడిపోయి దిగాలు పడ్డారు. ప్రభుత్వం పరిహారం అందజేసి ఆదుకునే చర్యలు చేపట్టాలని జిల్లా రైతులు కోరుతున్నారు.

ఆగస్టులో జరిగిందిలా..
ఆగస్టు మాసం నుంచే వర్షాలు రైతులను వెంటాడాయి. 103 గ్రామాల్లో 1430 మంది రైతులకు చెందిన 1537 ఎకరాల్లో వివిధ రకాల పంటలు దెబ్బతిన్నాయి. 33శాతానికి పైగా పంట నష్టం జరిగిందని వ్యవసాయ శాఖ ప్రభుత్వానికి నివేదికలు అందజేసింది. కానీ పైసా పరిహారం అందలేదు. సెప్టెంబరులో.. సెప్టెంబరు 26నుంచి అక్టోబరు రెండో వారం వరకు

131 గ్రామాల్లో 5262 మంది రైతులకు చెందిన 7506 ఎకరాలు దెబ్బతిని ఆర్థికంగా నష్టపోయారు. వీటిలో ప్రధానంగా 326 ఎకరాల్లో వరి, 5448 ఎకరాల్లో పత్తి, 855 ఎకరాల్లో కంది, 205 ఎకరాల్లో మొక్కజొన్న, 25 ఎకరాల్లో మినుము పంట చేతికందకుండా పోయింది. పరిగి, బంటార్వారం, వికారాబాద్, పెద్దేముల్, కోట్పల్లి, మర్చల్లి, నవాబ్ పేట, దౌల్తాబాద్, తాండూరు, కోట్పల్లి, బషీరాబాద్ మండలాల్లో అధిక నష్టం వాటిల్లింది. తుపాన్ ప్రభావంతో 483 మంది రైతులు 535 ఎకరాల్లో నష్టపోవాల్సి వచ్చింది. మొత్తంగా ఇది అధికారిక నమోదారం అయితే అసాధికారికంగా మొత్తంగా పదివేల ఎకరాలకు పైగా నష్టం జరిగినట్లు నమోదారం. ఆశలు చచ్చిపోయాయి

- తలారి శాంతయ్య, కొలు రైతు, మాదిరెడ్డిపల్లి, నవాబ్ పేట మండలం తెల్లబంగారం సాగుతో చేసిన అప్పులు తీరుతాయని ఎంతో ఆశతో ఎకరం విస్తీర్ణంలో పొలం కొలుకు తీసుకుని పంట సాగు చేస్తే పూతదశ వరకు వానలు వడల్లేవు. గూడ పూర్తిగా రాలిపోయి నీరువట్టి పొలమంతా మోడుగా మారింది. నీరువట్టి 50కిలోల పత్తి మాత్రమే వచ్చే అవకాశముంది. ఏం చేయాలో అర్థం కావడం లేదు. ప్రభుత్వం పరిహారం అందించే ఆదుకోవాలి.

వివరాలు అందజేశాం

- రాజారత్నం, జిల్లా వ్యవసాయాధికారి

పంట నష్టం వివరాలపై ఇప్పటికే నివేదికను అందజేశాం. ఈ విషయమై ప్రభుత్వం నిర్ణయం తీసుకోవాల్సి ఉంది.

వానాకాలం సాధారణ సాగు ఎకరాలు: 5,93,491

సాగైన పంటలు: 5,51,577

ఎన్ని గ్రామాల్లో నష్టం: 234

ఎన్ని ఎకరాలు: 9,471

నష్టపోయిన రైతులు: 7,175

చిన్నారులకు కష్టాల పరీక్ష



హైదరాబాద్: నిలోఫర్ లో చిన్నారులకు కష్టాలు తప్పడం లేదు. ఇక్కడ చికిత్సలు చేయిస్తూ కొన్ని టెస్టుల కోసం గాంధీ, ఉస్మానియా, ఎంఎన్జేఐ, నిమ్మకు తరలిచాల్సి వస్తోందని తల్లిదండ్రులు వాపోతున్నారు. నిత్యం 20 మందికి తక్కువ కాకుండా చిన్నారులను అంబులెన్సుల్లో పంపుతున్నారు. నిలోఫర్ లో దాదాపు వేయి పడకలు ఉన్నా కొన్నిరకాల నూపర్ స్పెషాలిటీ సేవలు అందుబాటులో లేవు. చలి పెరుగుతుండడంతో శ్వాసకోశ వ్యాధులతో చాలామంది చిన్నారులు ఆసుపత్రిలో చేరుతున్నారు. దాదాపు 150 మంది ప్రస్తుతం ఆసుపత్రిలో చికిత్స పొందుతున్నారు. కొందరిలో రెస్పిరేటరీ సెన్సిటివిటీ ర్ వెరస్ (ఆర్ఎస్వీ), ఇన్ ఫ్లూయెంజా వైరస్ లక్షణాలు కనిపిస్తున్నాయి. ఇవి న్యుమోనియాకు దారి తీస్తోంది. ఈ రెండు వైరస్ లను నిర్ధారించాలంటే పరీక్షలు చేయాలి. టెస్టులకు గాంధీకి పంపుతున్నారు. అంబులెన్సులు లేక ఆటోలను సమకూర్చుకుని వెళ్తున్నారు.

ఎంఆర్ఐ టెస్టులకు నిరీక్షణ..
చిన్నారులకు ఎంఆర్ఐ టెస్టులు అవసరమయ్యే సందర్భంలో పక్కనే ఉన్న ఎంఎన్జే క్యాన్సర్ ఆసుపత్రికి తరలిస్తుంటారు. నిలోఫర్ పిల్లల

కోసం ప్రత్యేకంగా స్లాట్లు అందుబాటులో లేవు. ఇక్కడ రోజుకు 20 కంటే ఎక్కువ టెస్టులు చేసే పరిస్థితి ఉండదు. ఈ నేపథ్యంలో వారం, పది రోజులపాటు నిరీక్షణ తప్పదు. అత్యవసరంలో ఉన్నతాధికారులు సూచనలతో పరీక్షలు చేస్తున్నారు. పుట్టుకతోనే చాలామంది పిల్లలకు గుండెల్లో రంధ్రాలు ఉంటాయి. వీటికి అత్యవసర శస్త్రచికిత్సలు అవసరం. ప్రస్తుతం నిలోఫర్ లో ఈ చికిత్సలు అందుబాటులో లేవు. నిమ్న లేదా ఇతర ప్రైవేటు ఆసుపత్రుల్లో చేయించుకోవాలి. నిమ్నలో ప్రత్యేక శిబిరం ద్వారా చిన్నారులకు చికిత్సలు అందిస్తున్నారు. ప్రైవేటులో చేయాలంటే అధిక ఖర్చుతో కూడిన వ్యవహారం. నిలోఫర్ లోనే ప్రత్యేక గుండె శస్త్రచికిత్సల విభాగాన్ని ఏర్పాటు చేయాలని ఎప్పటి నుంచో ప్రతిపాదన ఉన్నా కార్యరూపం దాల్చలేదు.

నిత్యం 600-700 మధ్య నిలోఫర్ లో ఓపీ ఉంటోంది. సీజన్ లో వేయి మందికి దాటుతోంది. ఏటా నిలోఫర్ లో 20-30 శాతం ఓపీ పెరుగుతోంది. ఆ మేరకు మౌలిక వసతులు, సేవలు పెంచాలని చిన్నారుల తల్లిదండ్రులు కోరుతున్నారు.

ఆంగ్ల బోధన.. ఆటలతో సాధన

హైదరాబాద్: సర్కారు బడుల్లో విద్యార్థుల సంఖ్య పెంచేందుకు రాష్ట్ర ప్రభుత్వం ప్రతిష్టాత్మక నిర్ణయం తీసుకుంది. ప్రైవేటు, కార్పొరేట్ పాఠశాలల్లో టీ-ప్రైమరీ తరహా మూడేళ్ల చిన్నారులకు తరగతులు ప్రారంభించింది. పిల్లలకు ఆటపాటలు, తెలుగు, ఆంగ్లం వదాలు నేర్పుతున్నారు. వారికి అర్థమయ్యేలా వదాలు చెప్పేందుకు ఒక ఉపాధ్యాయురాలు, సంరక్షరాలిని విద్యాశాఖ అధికారులు నియమించారు. ఉదయం 8గంటల నుంచి మధ్యాహ్నం 12.30 వరకు వారు విద్యార్థులతో ఉంటున్నారు. మధ్యాహ్నం భోజనం తినిపించి ఇళ్లకు పంపుతున్నారు. ఇలా గ్రేటర్ పరిధిలోని హైదరాబాద్, రంగారెడ్డి, మేడ్చల్ జిల్లాల్లోని ఎంపిక చేసిన 135 ప్రభుత్వ విద్యాలయాల్లో తరగతులు ఆరంభించారు. కొన్నింటిలో పుస్తకాలిచ్చి



అక్షరాలు నేర్పుస్తున్నారు. **బడిపి పిల్లలను చేర్చించేలా..** గ్రేటర్ హైదరాబాద్ లోని 1489 ప్రభుత్వ పాఠశాలల్లో ఎల్కేజీ, యూకేజీ లేకపోవడంతో కాలనీలు, బస్టీల్లో నివసిస్తున్న పిల్లల తల్లిదండ్రులు తమ ఇళ్లకు సమీపంలోని ప్రైవేటు పాఠశాలల్లో చేర్చిస్తున్నారు. వచ్చే విద్యాసంవత్సరంలో టీ-ప్రైమరీ తరగతులను మరిన్ని పెంచేందుకు విద్యాశాఖ అధికారులు ప్రణాళికలు రూపొందించారు. హిమాయత్ నగర్, నారాయణగూడ, ముషీరాబాద్, సికింద్రాబాద్, అబిడ్స్, కోల్, అంబర్ పేట ప్రాంతాల్లో ఏర్పాటు చేసేందుకు ప్రాథమికంగా నిర్ణయించారు.

జర్నల్..జపనీస్.. ఉద్యోగ ఉషస్సు

సంగారెడ్డి: ప్రభుత్వ సర్కింగ్ కళాశాలల్లో చదివే విద్యార్థినులు విదేశీ ఉద్యోగాలు పొందేందుకు ప్రభుత్వం జర్నలీ, జపనీస్ నేర్పించేందుకు కార్యచరణ రూపొందించింది. ఇందులో భాగంగా ఆ సంస్థతో ఇటీవలే సంగారెడ్డి వైద్యకళాశాలలో మంత్రి దామోదర్ రాజుసర్పింపా ఆధ్వర్యంలో ఒప్పందం చేసుకుంది. ఉమ్మడి జిల్లాలోని సర్కింగ్ కళాశాలల్లోని విద్యార్థినులు ఇప్పటికే కొందరు విదేశీ భాషలు నేర్చుకునేందుకు పేర్లు సమోదు చేయించుకున్నారు.

సమృద్ధిగా అవకాశాలు

జర్నల్ తో పాటు జపనీస్ భాషల్లో ప్రైవేటుగా శిక్షణ పొందాలంటే రూ.లక్షల్లో వ్యయం చేయాల్సి ఉంటుంది. ప్రభుత్వం సర్కింగ్ కళాశాలల్లో ఉచితంగా నేర్పించేందుకు ప్రభుత్వం శ్రీకారం చుట్టింది. జర్నల్ భాషలో ఉత్తీర్ణత సాధిస్తే ఎన్నో అవకాశాలు లభిస్తాయి. విదేశీ అక్కడ విధులు నిర్వహిస్తే ఆ దేశ పౌరసత్వం వస్తుంది. ఆన్లైన్ పరీక్షల్లో ఉత్తీర్ణత సాధించిన విద్యార్థినులకు ఆయా దేశాల్లో ఉద్యోగావకాశాల కల్పించు వైద్యారోగ్యశాఖ ప్రత్యేక చొరవ చూపనుంది. నాలుగు స్టాయిల్స్

ఎ-1, ఎ-2, బి-1, బి-2గా విభజించి తరగతులు నిర్వహించాలని నిర్ణయించారు. విద్యార్థినుల ప్రతిభ, ఉత్తీర్ణత సాధించిన ఆధారంగా భాష నైపుణ్యాలపై తేర్చిదు నివ్వనున్నారు.

ఉద్యోగాలు సాధిస్తే

జర్నలీ, జపానీ దేశాల్లో ఉద్యోగాలు సాధించిన వారికి నెలకు రూ.2.50 లక్షల నుంచి రూ.3లక్షల వరకు వేతనం లభించే అవకాశాలున్నాయి.

సేవలతో పాటు, బోధనకు అవకాశాలున్నాయని వైద్యశాఖ వర్గాలు వెల్లడిస్తున్నాయి.

ఎండుకంటే

జర్నలీ, జపానీలో సర్కింగ్ విద్యార్థులకు భారీ వేతనాలు, ఉపాధి అవకాశాలు సమృద్ధిగా ఉన్నాయి. ఈ నేపథ్యంలోనే సర్కింగ్ తరగతులు ముగిసిన ఆనంతరం ఆన్లైన్ ద్వారా భాషలు నేర్పించేందుకు ఏర్పాట్లు చేస్తున్నారు. నిర్దేశిత పాఠ్యాంశాల బోధనకు ఇబ్బందులు లేకుండా కొనసాగించనున్నారు.

ఏం నేర్చిస్తారు

ప్రభుత్వ కళాశాలల్లో బీఎస్సీ(సర్కింగ్), జీఎన్ఎం చదువరులకు జర్నలీ అనువత్రుల్లో రోగులు, వైద్యులతో సంభాషణకు ఎనిమిది నుంచి పది నెలల పాటు శిక్షణ ఇస్తున్నారు.

విద్యార్థినులు ముందుకు రావాలి

ప్రభుత్వం జర్నలీ, జపనీస్ భాషలు నేర్పించేందుకు కార్యచరణ సిద్ధం చేసింది. ఆసక్తి ఉన్న విద్యార్థులను పేర్లు సమోదు చేసుకోవాలని కోరింది. మా కళాశాలకు చెందినవారు పేర్లు సమోదు చేసుకున్నారు. ఆన్లైన్లోనే ఈ భాషలు నేర్పించనున్నారు.వద్య, ట్రైనింగ్, సర్కింగ్ కళాశాల, జోగిపేట

తీండాపే తీండా'లుగా ప్రభుత్వ ఉద్యోగులు..!

రఘునాథపాలెం : రఘునాథపాలెం మండలం హఠాత్తుంగా గ్రామపంచాయతీ చదువులో ముందుంది. దీని పరిధిలో హఠాత్తుంగా, జేత్యాతంగా, సుకనితంగా ఉన్నాయి. అంతే కారణంకోసం ఈ గ్రామంలో అత్యాధికారిక వింతల వచ్చేవే. తండాల్లోని 100 మందికిపైగా పట్టభద్రులు (వీరిలో సగానికి పైగా ఇంజనీరింగ్ గ్రాడ్యుయేట్లు) ఉన్నారు. ప్రభుత్వ ఉద్యోగాలు 40 మందికిపైగా చేస్తున్నారు. జేత్యాతండాలో సుమారు 200 మంది జనాభా ఉంటారు. సుమారు పది మంది ప్రభుత్వ ఉద్యోగులుగా విద్యుల నిర్వహిస్తున్నారు. సుకనితండాలో 250 మంది నివసిస్తుంటారు.



ఈ గ్రామానికి చెందిన మాలోతు కార్తీక్ ఐఆర్ఎస్ అధికారిగా పనిచేస్తున్నారు. అరుగురు ప్రభుత్వ ఉపాధ్యాయులు, ఒక ఎక్సైజ్ ఎస్సై, ఇద్దరు బ్యాంకు మేనేజర్లు ఉన్నారు. అంతే కారణంకోసం ఈ గ్రామంలో అత్యాధికారిక వింతల వచ్చేవే. తండాల్లోని ఆలయాల్లో విశేషమైన పూజలు నిర్వహిస్తుంటారు. ఏటా నిష్కా ప్రతం ఆచరించి శబరిమలై అయ్యప్పస్వామి, పెనుగంచిప్రోలు శ్రీశిరువతమ్మ అమ్మవారు, విజయవాడ దుర్గామాత దర్శనాలకు వెళ్లి వస్తుంటారు. వివాదాలకు దూరంగా ఉండే ఈగ్రామాల్లో పోలీసు కేసులు తక్కువగానే సమోదవుతుండడం మరో విశేషం.

బండి.. పిల్లలకివ్వకండి

సికింద్రాబాద్ :పరిధిలో పదోతరగతి విద్యార్థి ద్విచక్రవాహనం నడుపుతూ ఆటోను ఢీకొట్టాడు. తలకు బలమైన గాయమైంది. ప్రయివేటు ఆసుపత్రిలో చికిత్స పొందుతున్నాడు. ఇప్పటికి రూ.8 లక్షలు ఖర్చుచేసినా కోలుకోలేదని వైద్యుడు తెలిపారు. గోల్కొండ సమీపంలో పదేళ్ల బిల్లాడు.. తమ్ముడితో స్కూటీపై బంధవుల ఇంటికెళ్తూ వాహనం అదుపు తప్పుటంతో కిందపడ్డారు. వారిపై నుంచి ఆటో వెళ్లడంతో తీవ్రగాయాలపాలయ్యారు. ఈనాడు, హైదరాబాద్: పిల్లలు మారాం చేస్తున్నారని.. వాహనం నడవటంలో అనుభవం ఉందనే ధీమాతో మైనర్ల చేతికి ద్విచక్రవాహనాలు, కార్లు ఇస్తే తర్వాత పెద్దలు బాధపడాల్సి వస్తుంది. చేతికి బండి రాగానే అతివేగంతో దూసుకెళ్తూ ప్రమాదాలకు కారణమవుతున్నారు. కొన్నిసార్లు తీవ్రగాయాలతో ఆసుపత్రిపాలవుతున్నారని నగర ట్రాఫిక్ పోలీసులు అంటున్నారు. ఈ ఏడాది 10 నెలల వ్యవధిలో మైనర్ డ్రైవింగ్పై 6,497 కేసులు నమోదు చేశారు. 3,326 మంది వాహన యజమానులకు కోర్టు సామాజిక, కమ్యూనిటీ సర్వీసెస్ శిక్షలు, రూ.56.22 లక్షల జరిమానా విధించింది. ప్రమాదమని తెలిసి.. విద్యార్థుల చేతికిచ్చి 14 ఏళ్ల బిల్లాడు తండ్రి ఇంట్లోలేని సమయంలో ద్విచక్రవాహనం తీసుకొని స్పెషియల్తో బంజారాహిల్స్ వచ్చాడు. పోలీసుల తనిఖీల్లో దొరకటంతో వాహనం స్వాధీనం చేసుకున్నారు. బైక్ట్యాక్స్ నడుపుతూ కుటుంబాన్ని పోషించే అతడు.. బండి చేతికి వచ్చేవరకు ఆర్థికంగా ఇబ్బంది పడాల్సి వచ్చింది. నగరంలో 2-3 శాతం విద్యార్థులు పాఠశాలలకు బైకెలపై వచ్చి వెళ్తున్నట్లు పోలీసులు గుర్తించారు. పిల్లల్ని పాఠశాల బస్సులు, వ్యాన్లు, ఆటోల్లో పంపటం ఖర్చుగా భావించి సెకండ్హ్యాండ్లో ద్విచక్రవాహనాలు కొనుగోలు చేసి బిడ్డల చేతికిస్తున్నారు.



సుమారు 100 మంది విద్యార్థులు బైకెలపై పాఠశాలకు వెళ్తున్నట్లు ట్రాఫిక్ పోలీసులు గుర్తించారు. విరామ సమయంలో ఒకే బైక్పై ఇద్దరు-ముగ్గురు చక్కర్లు కొడుతూ హాల్లల్ చేస్తున్నారు. పాఠశాల ప్రాంగణంలోకి పిల్లలు ద్విచక్ర వాహనాలతో వస్తే అనుమతించ వద్దని విద్యాసంస్థల యాజమాన్యానికి సూచించారు. కొందరు రీల్స్ మోజులో వాటిపై విన్యాసాలు చేస్తున్నారు. రాత్రివేళ తల్లిదండ్రుల కన్నుగప్పి బయటకు తీసుకొచ్చి రేసింగ్లో పాల్గొంటున్నారు.అతి గారాబం ప్రాణాంతకమే- జోయల్ డేవిస్, జాయింట్ సీపీ, నగర ట్రాఫిక్ విభాగం బిడ్డలపై ప్రేమతో వారి చేతికి వాహనాలిచ్చి ప్రాణాలతో చెలగాటమోద్దు. తమ పిల్లలు వాహనం బ్రహ్మాండంగా నడవగలరనే నమ్మకం చాలామంది తల్లిదండ్రుల్లో ఉంటుంది. మైనర్లకు వాహనం అదుపు చేయటంలో పూర్తి పరిణితి ఉండదు. అకస్మాత్తుగా ఏదైనా అవరోధం ఎదురైనప్పుడు ఆందోళనకు గురవుతారు. విద్యాసంస్థల యాజమాన్యాలు, తల్లిదండ్రులు బాధ్యత తీసుకొని మైనర్ డ్రైవింగ్కు కట్టిడి చేయటంలో సహకరించాలి.

ఆరు నెలల శిక్షణ.. ఆ వెంటే ఉద్యోగం

హైదరాబాద్: ఇంజనీరింగ్ కోర్సు పూర్తి చేసిన విద్యార్థినులకు బహుళజాతి సంస్థలు, పరిశ్రమల్లో ఉద్యోగాలు వెంటనే లభించేందుకు జేఎన్టీయూ హైదరాబాద్ అధికారులు కొత్త పంథాను అనుసరిస్తున్నారు. ఈ ఏడాది కంప్యూటర్ సైన్స్, ఎలక్ట్రానిక్స్, ఎలక్ట్రికల్ ఇంజనీరింగ్ పాసైన 40 మంది విద్యార్థినులకు నైపుణ్యాల నేర్పించి, ఆరు నెలలు ఉచితంగా శిక్షణ ఇచ్చి ఆపై ఉద్యోగాలు పొందేలా కార్యచరణను రూపొందించారు. ఇందుకోసం బెంగళూరులోని ఎమర్జెన్స్ అనే ఐటీ సంస్థతో ఒప్పందం కుదుర్చుకున్నారు. విద్య, పరిశ్రమలను అనుసంధానించడం డివైట్ డొక్యుమెంట్ విద్యార్థులకు సంపూర్ణ అవగాహన కల్పించనున్నారు. శిక్షణ పూర్తయ్యాక ఒక్కొక్కరికి రూ.4.5 లక్షలు నుంచి రూ.6 లక్షల వార్షిక వేతనం లభించనుందని అధికారులు తెలిపారు.



పేద వారిని ప్రోత్సహించేందుకు..

జేఎన్టీయూ క్యాంపస్, అనుబంధ ఇంజనీరింగ్ కళాశాలల్లో చదివిన పేద, మధ్యతరగతి, ఎస్సీ, ఎస్టీ, బీసీ, ఈడబ్ల్యూఎస్ విద్యార్థినులను ప్రోత్సహించేందుకు జేఎన్టీయూ అధికారులు ఈ నిర్ణయం తీసుకున్నారు. క్యాంపస్ ఇంటర్వ్యూల్ క్యాంపై తేడాతో ఉద్యోగ, ఉపాధి అవకాశాలు చేజార్చుకున్న విద్యార్థినులు పృత్తిపరంగా స్థిర పడేందుకు ఎమర్జెన్స్ సంస్థను అధికారులు ఎంచుకున్నారు. బెంగళూరు కేంద్రంగా 22 ఏళ్లుగా కార్మికలాపాలు కొనసాగిస్తున్న ఈ సంస్థ ఎలక్ట్రానిక్స్ సెక్టార్ స్పెల్డ్ కౌన్సిల్ ఆఫ్ ఇండియాలో భాగస్వామిగా కొనసాగుతోంది. పరిశ్రమ ఆధారిత శిక్షణను అందించడం, ప్రఖ్యాత కంపెనీలు, సంస్థల్లో ఉద్యోగ అకాశాలు లభించేలా సహకరించడం వంటి పనులను ఈ సంస్థ కొన్నేళ్ల నుంచి చేస్తోంది.

సీసీఐ కానీదు.. ప్రైవేటులో ధరుండదు



పెద్దపల్లి : పత్తి రైతులపై ఒకవైపు ప్రకృతి కన్నెర్ర చేయగా.. మరోవైపు మార్కెట్ ధరల సరళి ఆందోళనకు గురిచేస్తోంది. అధిక వర్షాలతో దెబ్బతిన్న పత్తిని నాణ్యత సాకుతో సీసీఐ కొనుగోలు చేయకపోవడం, ప్రైవేటు ట్రేడర్లు నామమాత్రం ధర నిర్ణయిస్తున్నారు. పత్తి సీజన్ ప్రారంభమై రెండు నెలలు గడిచినా.. ఇప్పటికీ సీసీఐ ఖాతా తెరవలేదు. మార్కెట్లో ధరల పరిస్థితి రోజురోజుకు దిగజారుతుంది. బేజ్ ధరలు పడిపోవడం, గింజలకు డిమాండ్ లేకపోవడంతో వీటి ప్రభావం పరోక్షంగా పత్తి ధరలపై పడుతుండటంతో సీసీఐ నిబంధనలను అందుకోలేని రైతులకు నిరాశ ఎదురవుతుంది. అధికారుల గాలి మాటలు..కొనుగోలు కేంద్రాలు మిల్లులలోనే ఉండటంతో సీసీఐ తిరస్కరించినా మిల్లు యజమాని మాత్రమే కొనుగోలు చేసే అవకాశముండగా.. పెద్దపల్లి మార్కెట్లో ఖరీదుదారులు ఆరేదుగురు ఉన్నప్పటికీ.. ఒక్కరు మినహా మిగిలిన వారందరూ మిల్లుల యజమానులే కావడంతో పత్తి అవసరమైన సందర్భంలో మినహా ధర పెరిగే అవకాశం లేకుండా పోయింది. ఈ పరిస్థితిని చక్కదిద్దేందుకు మార్కెట్ యార్డులో సీసీఐ కొనుగోలు కేంద్రం ఏర్పాటు చేయడామని

చెప్పిన అధికారుల మాటలు గాలి మూటలే అయ్యాయి. గ్రామాల్లోకంటే అధ్వానం-లక్కం మల్లేశం, కాకర్లపల్లి, మంథని మా గ్రామంలో ఇంటిపద్దనే రజారులు క్వింటాలుకు రూ.5900 చెల్లిస్తామన్నారు. కానీ మార్కెట్లో ఎక్కువ రేటు పలుకుతుందని వస్తే ఇక్కడ కేవలం రూ.6200లకే పరిమితమైంది. కనీసం రూ.7500 వరకు పలికితే రైతులకు ప్రయోజనముంటుంది. పెట్టుబడి రాలేదు-మల్లేశ్వరి, కన్నాం, పాలకుర్తి మండలం ఎకరం పొలంలో పత్తి సాగు చేశాం. పెట్టుబడి రూ.50 వేలు దాటింది. అమ్మితే వచ్చిన డబ్బులు పెట్టిన పెట్టుబడి ఖర్చులకు కూడా సరిపోవు. క్వింటాల్ రూ.5700 పలికింది. కనీసం రూ.7 వేలు ఇస్తే కొంతమేర ప్రయోజనం కలిగేది. రూ.6200 దాటడం లేదు-శ్రీనివాస్, హన్మంతునిపేట, పెద్దపల్లి సీసీఐ కొనుగోళ్లలో మెలిక పెట్టడంతో మార్కెట్కు పత్తి తీసుకువచ్చాం. ఇక్కడ నాణ్యత బాగున్నా.. క్వింటాలు ధర రూ.6200లకు మించలేదు. అవసరముంటేనే అమ్ముకొందని ఇక్కడివారు బహిరంగంగా చెబుతున్నారు.

చచ్చినా ‘చావే’..!



సిరిసిల్ల : ఆరోక్షగా పట్టించు కరవు : ఈ చిత్రంలో కనిపిస్తోంది రాజీవ్నగర్లోని ఈదుల చెరువు సమీపంలో వైకుంఠధామం నిర్మాణం కోసం వేసిన శిలాఫలకం. 2019లో స్థానిక ఎమ్మెల్యే వైకుంఠధామం నిర్మాణానికి శిలాఫలకం వేశారు. ఆరోక్ష గడుస్తున్నా ఇప్పటివరకు తట్టదు మట్టి పోయలేదు. ఎవరైనా మరణిస్తే చెరువు శిఖంభూమిలో ఖననం చేస్తున్నారు. వర్షాకాలం చెరువు నిండటంతో దహన సంస్కారాలు చేయడానికి ఇబ్బందులు పడుతున్నాయి. ఆఖరి మజిలీ గౌరవప్రదంగా జరగాలన్న పేదల కోరిక నెరవేరడం లేదు. సిరిసిల్ల మున్సిపల్ పరిధి చిన్నబోనాల, ముమ్మిపల్లి, రగుడు, చంద్రంపేట, పెద్దూరు, సర్పూర్ తదితర గ్రామాల్లో వైకుంఠధామాలు

లేక.. ఉన్నచోట కనీస వసతులు లేమితో కొట్టుమిట్టాడుతున్నాయి. గ్రామంలో ఎవరైనా మరణిస్తే వారి అంతిమ సంస్కారాలు చేయడానికి ప్రజలు, కుటుంబ సభ్యులు ఇబ్బందులు పడుతున్నారు. వారు చనిపోయిన దుఃఖం కంటే అంతిమ సంస్కారాల ఎలా చేయాలనేది వారిని ఎక్కువగా బాధిస్తోంది. సిరిసిల్ల మున్సిపల్లో ఈ గ్రామాలు వీలినమై ఏళ్లు గడుస్తున్నా శ్మశానవాటికలు పూర్తి స్థాయి నిర్మాణానికి నోచుకోవడం లేదు. కొన్ని చోట్ల శిలాఫలకాలకే పరిమితం కాగా.. మరికొన్ని చోట్ల అసంపూర్తి దశలో ఉన్నాయి. నిర్లక్ష్యం.. చెల్ల పాదలే నిద్రాసం : సిరిసిల్ల మున్సిపల్ పరిధి సర్పూర్లో రూ.లక్షలు వెచ్చించి శ్మశాన వాటిక నిర్మాణం చేపట్టారు. రెండు గదులు నిర్మించగా, బర్నింగ్ ప్లాట్ ఫామ్, విద్యుత్తు, నీటి వసతులను ఏర్పాటు చేయలేదు. అటు పాలకులు, ఇటు అధికారులు పట్టించుకోకపోవడంతో ఇలా చెల్ల పాదలతో దర్శనమిస్తోంది. సొంత భూమి లేని పేదల పరిస్థితి అగమ్యగోచరంగా మారింది. చివరకు మానేరు వాగులో ఖననం చేస్తున్నా.. వాగు ప్రవహించినప్పుడు తీవ్ర ఇబ్బందులు పడుతున్నారు. పట్టించుకోనే అధికారులువీలిన గ్రామమైన చిన్నబోనాలలో శ్మశాన వాటికకు స్థలం కేటాయిం చాలని పలుమార్లు అధికారుల దృష్టికి తీసుకెళ్లినా పట్టించుకోవడం లేదని స్థానికులు వాపోతున్నారు. దహన సంస్కారాలకు చెరువులు కుంటులు దాటాల్సిన పరిస్థితి ఏర్పడుతోంది. రగుడులో రూ.లక్షలు పెట్టి వైకుంఠధామ నిర్మాణం చేపట్టినా అరకొర వసతులతో ఇబ్బందులు పడుతున్నారు. చంద్రంపేటలో ఉన్న వైకుంఠధామం అసంపూర్తి నిర్మాణంతో కొట్టుమిట్టాడుతోంది. నీరు, విద్యుత్తు సరఫరా ఇతర వసతులు ఏర్పాటు చేయడంలో నిర్లక్ష్యంగా వ్యవహరించడంతో అలంకార ప్రాయంగా దర్శనమిస్తున్నాయి. సంబంధిత అధికారులు స్పందించి వైకుంఠధా మాల్లో పూర్తి స్థాయిలో వసతులు కల్పించాలని ప్రజలు కోరుతున్నారు.

రసీదులిస్తూ.. సామ్ము కాజేస్తూ..



జగిత్యాల : పురపాలకలకు ప్రధాన ఆదాయ వనరైన ఆస్తి పన్ను వసూళ్లలో సిబ్బంది చేతిపాటం పరిపాటిగా మారింది. జగిత్యాల పట్టణంలో సుమారు 24 వేల గృహాలుండగా ఏటా రూ.5 కోట్ల ఆస్తిపన్ను వసూలువుతోంది. కొందరు బిల్ కలెక్టర్లు యజమానుల నుంచి స్వీకరించిన సామ్మును సొంతానికి వాడుకుంటున్నారు. కార్యాలయంలో దస్తావై పర్యవేక్షణ లేకపోవడంతో పాటు మూడేళ్ల గా 16 మంది కమిషనర్లు మారడంతో సిబ్బంది ‘ఆడిండ్ ఆట’గా మారింది. జరుగుతోంది ఇలా.. వసూలు చేసిన ఆస్తిపన్ను సామ్మును కాజేయడానికి కొందరు సిబ్బంది ప్రత్యేక పూహం అమలు చేస్తున్నారు.రూ.వేలల్లో బకాయిలున్న యజమానుల వద్దకు వెళ్లి వసూలు చేసి రసీదు అందజేస్తారు. రసీదు పుస్తకంలో రెండు కాగితాలుంటాయి. పైదాన్ని యజమానికి రాసిస్తారు. కార్యాలయానికి సంబంధించిన రెండో రసీదులో సామ్మును తక్కువగా చెల్లించినట్లు నమోదు చేస్తారు. కార్యాలయంలో రసీదు పుస్తకమే ప్రామాణికం కావడంతో ఎవరికీ అనుమానం రాదు. సంబంధిత యజమాని కార్యాలయానికి వచ్చి విచారణ చేస్తే తప్ప అక్రమాలు వెలుగులోకి రావనే ధీమా సిబ్బందిలో ఉంది. ఈ క్రమంలోనే బిల్కలెక్టర్ గంగనర్సయ్యకు సంబంధించిన లెక్కల్లో రూ.60 వేల తేడా రావడంతో అతడిని సస్పెండ్ చేశారు.

అయితే అప్పుడే మరింత లోతుగా విచారణ జరిపితే రూ.17 లక్షల వ్యవహారం కూడా బయటపడి ఉండేది. ఉన్నతాధికారులు విచారణ జరిపితే గత రెండేళ్ల అక్రమాలు మరిన్ని బయటపడే అవకాశం ఉంది. జైలుకు వెళ్లిన ఏడే మార్లు? మూడేళ్లలో 8 మంది పురపాలక సిబ్బంది జైలుకు వెళ్లారు. ఆస్తిమార్పిడి కేసులో ఏకంగా కమిషనర్ సైతం జైలుకు వెళ్లిన దిద్దుబాటు చర్యలు లేవు. పన్ను వసూలుకు సంబంధించి ఇటీవల వార్డు అధికారులకు బాధ్యతలు కేటాయించారు. వాహనాల మరమ్మత్తు, ఇంధన వినియోగం, ఆస్తిమార్పిడి, పన్ను వసూలులో తరచూ అక్రమాలు వెలుగుచూసినా ఉన్నతాధికారులు చర్యలు తీసుకోవడం లేదనే ఆరోపణలున్నాయి. ఇంజనీరింగ్, పట్టణ ప్రణాళిక, రెవెన్యూ విభాగాల్లో పారదర్శక సేవలు అందుబాటులోకి వస్తేనే అవినీతికి అడ్డుకట్ట పడుతుంది. ఇదే వసూలు విధానంపురపాలిక రెవెన్యూ విభాగంలోని బిల్ కలెక్టర్లు వార్డుల్లో ఇంటింటికీ తిరిగి యజమానుల నుంచి ఆస్తిపన్ను వసూలు చేసి రసీదు అందజేస్తారు. సాయంత్రం కార్యాలయానికి వచ్చిన తర్వాత యజమాని ఇంటి నంబరు, కార్యాలయ రసీదు నంబరు నమోదు చేయాలి చేయాల్సి ఉంటుంది. దీనిపై ఆర్డీవో, మేనేజర్ సంతకాలు చేస్తారు. క్యాష్మెయర్ డబ్బు బ్యాంకులో జమ చేసిన తర్వాత సీనియర్ అకౌంటెంట్ ఈ వివరాలన్నీ సరిపోల్చి ధ్రువీకరించాల్సి ఉంటుంది.

ఇలా ‘గాలి’కాబితేస్తే ఎలా?

ఖమ్మం: పెట్రోల్ బంకుల నిర్వాహకులు నిబంధనలకు తూట్లు పొడుస్తున్నారు. చట్టం ప్రకారం వినియోగదారులకు సేవలందించటం లేదు. చాలా బంకుల్లో సిబ్బంది దురుసుగా ప్రవర్తిస్తున్నారు ఆరోపణలున్నాయి. పెట్రోల్, డీజిల్ తక్కువగా వస్తోందని, నీళ్లు కలుపుతున్నారని కొన్ని బంకుల వద్ద వినియోగదారులు తరచూ ఆందోళనలు చేయటం సర్వసాధారణంగా మారింది. ఆ సమయంలో హడావుడి చేస్తున్న అధికారులు ఆ తర్వాత పట్టించుకున్న దాఖలాలు లేవు.అలంకారప్రాయంగా యంత్రాలు పెట్రోల్ బంకుల్లో వినియోగదారుల వాహనాల టైర్లలో గాలి చెక్ చేసి అవసరమైతే ఉచితంగా వాయువు నింపాలి. ప్రతి బంకులో గాలి నింపే యంత్రాలు ఏర్పాటుచేసినా అవి చాలాచోట్ల పనిచేయవు. యంత్రం పనిచేయటం లేదని, వర్షపు లేదని సిబ్బంది చెబుతున్నారు. తర్వాత రావాలని సూచిస్తుంటారు. చాలా బంకుల్లో యంత్రాలు అలంకారప్రాయంగా మారాయి. బంకుల్లో ఉచితంగా గాలి నింపేందుకు నిర్వాహకులు ఆసక్తి చూపనందున వాహనదారులు నష్టపోతున్నారు. రోడ్డు పక్కన నిర్వహించే టైర్ పంక్ట్ దుకాణాల్లో ద్విచక్రవాహనానికి చెందిన ఒక టైరులో గాలి నింపితే రూ.10 తీసుకుంటున్నారు. కారు, ఆటోలకు ఒక టైర్కు రూ.20 చొప్పున ఛార్జీ వసూలుచేస్తున్నారు. లారీలు, ట్రాక్టర్లు, బస్సులకు సంబంధించి ఒక్కోటైర్కు రూ.25 నుంచి రూ.50 తీసుకుంటున్నారు. గ్రామీణ ప్రాంతాల్లో సేవలు మరింత దారుణంగా ఉన్నాయి. మరుగుదొడ్లు ఉన్నా అనుమతించరు..



స్వచ్ఛభారత్లో భాగంగా కేంద్ర ప్రభుత్వం ప్రతి బంకులో మరుగుదొడ్డు నిర్మించాలని సూచించింది. వాటిని పౌరులెవరైనా వినియోగించుకునే అవకాశం కల్పించింది. పెట్రోల్, డీజిల్ కొనుగోలు చేసినా, చేయకున్నా అటుగా వెళ్తే వ్యక్తులు అత్యవసరంగా బంకుల్లో మరుగుదొడ్డు వినియోగించుకోవచ్చు. ఆయా బంకుల వద్ద అందరికీ కనిపించే విధంగా మరుగుదొడ్డు ఉన్నాయని, వాడుకోవచ్చునని బోర్డులు అమర్చాలి. బంకుల వద్ద చిన్నసైజులో బోర్డులు ఏర్పాటుచేసినా నిర్వాహకులు లోపలికి అనుమతించటం లేదనే ఆరోపణలు వినిపిస్తున్నాయి. కొన్ని బంకుల్లో మరుగుదొడ్డు నిర్వహణ అప్రవృత్తంగా మారింది. అనేక బంకుల్లో తాగునీటి సదుపాయం లేదు. గాలి నింపే యంత్రాలను బంకుల్లో ఏర్పాటుచేశారు. వినియోగదారులు కోరితే టైర్లలో గాలి చెక్ చేసి అవసరం మేరకు నింపుతున్నారు. మరుగుదొడ్డు వాడితే అభ్యంతరం చెప్పొద్దు. సేవల్లో లోపాలుంటే తహసీల్దారు లేదా పౌరసరఫరాలశాఖ లేదా చమురు సంస్థల అధికారులకు ఫిర్యాదు చేయచ్చు. ఎం.గోపాలరావు, పెట్రోల్ బంకుల యజమానుల సంఘం రాష్ట్ర ఉపాధ్యక్షుడు, ఖమ్మం రోజుకు సగటున పెట్రోల్, డీజిల్ విక్రయాలు (లక్షల లీటర్లలో) ఖమ్మం: 16 భద్రాద్రి: 5.25పెట్రోల్ బంకులు ఖమ్మం: 223 భద్రాద్రి: 105

అధిక సాంద్రత.. దిగుబడుల మోత

సంగారెడ్డి: ఉమ్మడి జిల్లాలోని నేలలు అధిక సాంద్రత విధానంలో పత్తి సాగు చేసేందుకు అనువైనవని మహారాష్ట్ర నాగపూర్లోని ఐసీఎఆర్ (కేంద్ర పత్తి పరిశోధన సంస్థ) నిర్ధారించింది. దీంతో మూడేళ్లుగా ఉమ్మడి జిల్లా వ్యాప్తంగా రైతులను ఎంపిక చేసి, వారి భూముల్లో సాగు చేయస్తూ ప్రోత్సాహకాలు అందిస్తున్నారు. ఇంతవరకు బాగానే ఉన్నా, ఈ ప్రాజెక్టును నిలిపి వేయాలని కేంద్ర ప్రభుత్వం నిర్ణయించింది. రెండేళ్లుగా అతివృష్టి, అనావృష్టి కారణంగా పత్తి సాగు చేసిన రైతులు తీవ్రంగా నష్టపోయారు. ఈ సేవల్లో ఈ విధానాన్ని మరో మూడేళ్ల పాటు కొనసాగించాలని కర్షకులు కోరుతున్నారు.2023 నుంచి ఐసీఎఆర్ (కేంద్ర పత్తి పరిశోధన సంస్థ), జాతీయ ఆహార భద్రతా మిషన్ కింద పత్తి ప్రత్యేక ప్రాజెక్టును అమలు చేస్తోంది. మహారాష్ట్ర, తెలంగాణ, ఆంధ్రప్రదేశ్, కర్ణాటకలతో పాటు తమిళనాడుల్లో ఈ విధానంలో పత్తి సాగు చేస్తున్నారు. : ఉమ్మడి జిల్లాలో మూడేళ్లుగా ఎంపిక చేసిన రైతుల ద్వారా సాగు చేయించారు. సాధారణ సాగుతో పోల్చితే పెట్టుబడి ఎక్కువ వ్యయం చేయాల్సి ఉంటుంది. అందువల్లే ఎకరానికి రూ.6 వేలు ప్రోత్సాహకంగా ఐసీఎఆర్ అందిస్తోంది సాగు విధానం..దిగుబడులు ఉమ్మడి జిల్లాలో 90బె90 సెం.మీ. అంతరంలో విత్తనాలు నాటుతూ



ఎకరానికి 10వేల మొక్కలు ఉండే చతురస్ర నాటు విధానాన్ని కొనసాగిస్తున్నారు.అధిక సాంద్రత విధానంలో 90 15 సెం.మీ.అంతరంలో ఎకరానికి 30 వేల మొక్కలు నాటిస్తున్నారు. మొక్కల సంఖ్య పెరగడం వల్ల అవసరాన్ని బట్టి పీజీఆర్(ప్లాంట్ గ్రోత్ రెగ్యులేటర్)ను ఒకటి రెండు సార్లు పిచికారీ చేయాల్సి ఉంటుంది. మొక్కల మధ్య గాలి ప్రసరణకు వీలు కలుగడంతో పాటు తెగుళ్ల వ్యాప్తిని నివారిస్తుంది. సాధారణ పద్ధతితో ఎకరాకు ఎనిమిది క్వింటాళ్ల దిగుబడి వస్తుండగా, అధిక సాంద్రత విధానంలో 12 నుంచి 16క్వింటాళ్ల వరకు దిగుబడి వస్తోంది. ఈ పద్ధతి ద్వారా ఒక్కో ఎకరానికి రూ.30 వేల నుంచి రూ.35వేల వరకు ఆదాయం వస్తుంది. ఎంపిక చేసిన పొలాల్లో సాగు చేయిస్తున్నాం దాక్టర్.రవికుమార్, శాస్త్రవేత్త, కృషివిజ్ఞాన కేంద్రం, తునికి ఎంపిక చేసిన రైతుల ఆధ్వర్యంలో పొలాల్లో పత్తి సాగు చేయిస్తూ అవసరమైన సలహాలు, సూచనలు అందిస్తున్నారు. సాధారణం కంటే అధిక సాంద్రత విధానంలో పత్తి సాగుచేస్తేనే లాభాలు రానున్నాయి. సలహాలు, సూచనలు అందించేందుకు తునికి కృషివిజ్ఞాన కేంద్రంలో శాస్త్రవేత్తలు సిద్ధంగా ఉన్నారు.



హైదరాబాద్, నవంబరు 22 : తెలంగాణలో స్థానిక సంస్థల ఎన్నికల రిజర్వేషన్లపై జరుగుతున్న చర్చకు రేవంత్ సర్కార్ తెర దింపింది. తాజాగా ఇందుకు సంబంధించిన జీవోను రాష్ట్ర ప్రభుత్వం విడుదల చేసింది. సర్పంచ్, వార్డు సభ్యుల రిజర్వేషన్లు ఖరారు చేసింది. ఈ మేరకు స్థానిక సంస్థల ఎన్నికల్లో రిజర్వేషన్లు 50 శాతం మించకుండా మార్గదర్శకాలు జారీ చేసింది. రిజర్వేషన్లు ఖరారు కోసం పంచాయతీ రాజ్ శాఖ జీవో విడుదల చేసింది. పంచాయతీరాజ్ జీవో ప్రకారం రిజర్వేషన్లను జిల్లా కలెక్టర్లు ఖరారు చేయనున్నారు. 50శాతం రిజర్వేషన్లు డాటకుండా ఎస్సీ, ఎస్టీ, బీసీ రిజర్వేషన్లు ఖరారు చేస్తూ నిర్ణయం తీసుకుంది. తాజాగా ప్రభుత్వం విడుదల చేసిన ఈ జీవో ప్రకారం బీసీలకు సర్పంచ్, వార్డు స్థానాల్లో 23 శాతం రిజర్వేషన్లు దక్కునున్నాయి.



ఏసీబీ తుది నివేదిక.. కేలక లుంచాలివే..

హైదరాబాద్, నవంబరు 22 : ఫార్ములా-ఈ కార్ రేస్ కేసుకు సంబంధించి ఏసీబీ అధికారులు తుది నివేదికను సిద్ధం చేశారు. ఈ నివేదికలో కేలక అంశాలను ప్రస్తావించారు. ఏ1 మాజీ మంత్రి కేటీఆర్, ఏ2 ఐఎస్ అధికారి అరవింద్, ఏ3 BLN రెడ్డి, ఏ4, ఏ5లుగా FEO ప్రతినిధులను తుది నివేదికలో ప్రస్తావించారు. ఫార్ములా-ఈ కార్ రేస్ నిర్వహించాలన్నది కేటీఆర్ సొంత నిర్ణయమని స్పష్టం చేశారు. తెలంగాణ ప్రభుత్వ అనుమతులు లేకుండానే రేస్ నిర్వహించడంతో క్విడ్ ప్రో కో జరిగిందని వివరించారు. బీఆర్ఎస్ కి రూ.44 కోట్లు ఎలక్ట్రోన్ బండ్లు అందాయని తుది నివేదికలో పేర్కొన్నారు. బ్రెహ్మి అగ్రిమెంట్ కు ముందే బీఆర్ఎస్ కి ఈ-బండ్లు చెల్లించారని తెలిపారు. ఫార్ములా-ఈ కార్ రేస్ కు సంబంధించిన అనుమతులకు రాష్ట్ర గవర్నర్ సంతకం లేకుండానే ఐఎస్ అధికారి అరవింద్ రెండు అగ్రిమెంట్లు చేశారని స్పష్టం చేశారు. ఎంఎయూడీ నుంచి ఎలాంటి అనుమతులు పొందలేదని.. సీఎం, సీఎస్, ఆర్థిక మంత్రికి ముందస్తు సమాచారం ఇవ్వలేదని చెప్పుకొన్నారు. దీంతో పాటుగా 2023 అసెంబ్లీ ఎన్నికల సమయంలో ఎన్నికల కోడ్ ఉన్న కూడా చెల్లింపులు, అగ్రిమెంట్లు చేసి ఎన్నికల కోడ్ ఉల్లంఘించారని తెలిపారు. బ్రెహ్మి అగ్రిమెంట్ లో లేకపోయినా.. సీజన్-9 కోసం రూ.20కోట్లు ఖర్చు చేశారని ఏసీబీ అధికారులు నివేదికలో ప్రస్తావించారు. బ్రెహ్మి అగ్రిమెంట్ లో హెచ్ఎండ్ టీ లేకపోయినా %బీజూ%కు రూ.46కోట్లు చెల్లించానని.. ఐఎస్ అధికారి అరవింద్ కుమార్, %దీపి% రెడ్డి బిల్ పాస్ చేశారని తెలిపారు. సీజన్-10 కోసం హెచ్ఎండ్ టీ నుంచి రూ.54.88కోట్లు చెల్లించారని చెప్పుకొన్నారు. ఆర్బీఐ నిబంధనలు ఉల్లంఘించినందుకు హెచ్ఎండ్ టీపై అదనంగా రూ.8కోట్లు భారం వడిందని తెలిపారు. 2023 అక్టోబర్ 30వ తేదీన చేసుకున్న సెకండ్ అగ్రిమెంట్ కారణంగా.. సీజన్-10, 11, 12లతో కలిపి ప్రభుత్వంపై రూ.600కోట్లు భారం పడుతుందని వివరించారు. హెచ్ఎండ్ టీ లేకుండా ఈ బాధ్యత Ace NXT Genపై పడేదని తెలిపారు.

నిల్వల్ రిపోర్ట్ చూపిస్తూ రూ.700కోట్ల పెట్టుబడులు పచ్చాయని కేటీఆర్ అబద్ధాలు చెప్పారని అన్నారు. తెలంగాణ ప్రభుత్వానికి రూ.700కోట్లు లాభం వచ్చినట్లు ఏ రిపోర్ట్ లో లేదని స్పష్టం చేశారు. ఈ కేసులో దర్యాప్తును నిల్వల్ సహకరించలేదని తుది నివేదికలో ఉంది. అయితే, ఇందుకు సంబంధించి పూర్తి వివరాలు తెలియబట్టి ఉంది. ఈ కేసులో కేటీఆర్ ని విచారించడానికి తెలంగాణ గవర్నర్ జిష్టుదేవ్ వర్గ అనుమతి ఇచ్చిన విషయం తెలిసిందే. గవర్నర్ అనుమతి ఇవ్వడంతో ఏసీబీ అధికారులు ఈ కేసులో దూకుడు పెంచారు.

తెలంగాణ డీజీపీ ఎదుట లొంగిపోయిన 37 మంది మావోయిస్టులు

హైదరాబాద్, నవంబర్ 22: మావోయిస్టు పార్టీకి మరో భారీ షాక్ తగిలింది. తెలంగాణ డీజీపీ శివధర్ రెడ్డి ఎదుట 37 మంది మావోయిస్టులు లొంగిపోయారు. వారిలో 25 మంది మహిళా మావోలు ఉండగా.. 12 మంది పురుషులు ఉన్నారు. లొంగిపోయిన వారిలో మావోయిస్టు కేంద్ర, రాష్ట్ర కమిటీ సభ్యులు వంటి పలువురు అగ్రనేతలు ఉన్నారు. లొంగుబాటు సందర్భంగా మావోయిస్టుల నుంచి పోలీసులు భారీగా ఆయుధాలు స్వాధీనం చేసుకున్నారు. 303 రైఫిల్స్, జీ-3 రైఫిల్స్, AK 47లు, SLRలు, భారీగా బుల్లెట్స్ స్వాధీనం చేసుకున్నారు పోలీసులు. పోలీస్ అమరవీరుల దినోత్సవం సందర్భంగా సీఎం రేవంత్ రెడ్డి చేసిన ప్రకటన కారణంగానే మావోయిస్టులు బయటికి వచ్చారని తెలంగాణ డీజీపీ శివధర్ రెడ్డి చెప్పారు. మావోల లొంగుబాటు సందర్భంగా ఆయన పలు అంశాలు వివరించారు. ఏ

సైబర్ నేరాలపై అవగాహన, అప్రమత్తత ఉండాలిందే: సీపీ సీజనార్

హైదరాబాద్ : సైబర్ నేరాలను అడ్డుకునేందుకు సరికొత్త కార్యక్రమానికి హైదరాబాద్ సీపీ సజ్జనార్ శ్రీకారం చుట్టారు. చార్మినార్ వద్ద నేరాలపై అవగాహన కల్పించే కార్యక్రమాన్ని చేపట్టారు. ఈ సందర్భంగా సీపీ మీడియాతో మాట్లాడుతూ.. చారిత్రాత్మక చార్మినార్ వద్ద ప్రతి శని, మంగళవారం గడపగడపకు సైబర్ నేరాలపై అవగాహన కల్పించే కార్యక్రమానికి శ్రీకారం చుట్టామని తెలిపారు. చార్మినార్ వద్ద ఇవాళ సైబర్ క్రైమ్ పై అవేరేస్ కార్యక్రమం ఏర్పాటు చేసి అవగాహన కల్పించే ప్రయత్నం చేశామన్నారు. అవగాహన లేక చాలామంది సైబర్ నేరాల బారిన పడుతున్నారని తెలిపారు. ఒక్క హైదరాబాద్ లోనే ప్రతి రోజు కోటి రూపాయలు సైబర్ నేరాల్లో పోగొట్టుకుంటున్నారని వెల్లడించారు. ఓటీటీ ఇన్వెస్ట్మెంట్, డిజిటల్ అర్వై అంటూ సైబర్ నేరగాళ్లు మోసాలకు పాల్పడుతున్నారని తెలిపారు. సైబర్ నేరాల వల్ల అందరూ అవగాహన, అప్రమత్తత కలిగి ఉండాలని సూచించారు. సైబర్ నేరస్థులు కాల్ చేసి బెదిరిస్తే భయపడవద్దన్నారు. భయపడితే అది సైబర్ నేరస్థుల బలం అవుతుందని చెప్పుకొన్నారు. ప్రైవేట్ ఫోటోలు సోషల్ మీడియాలో అప్లోడ్ చేయవద్దని.. అలా చేస్తే మిమ్మల్ని



ట్రాప్ చేసి మోసం చేసే అవకాశం ఉందన్నారు. సైబర్ నేరాల బారిన పడితే వెంటనే 1930 కి కాల్ చేయాలని సూచించారు. సైబర్ నింజా పేరిట వాలంటీర్ వ్యవస్థను అందుబాటులోకి తీసుకొచ్చామని.. ఇందులో ప్రతి ఒక్కరూ భాగస్వాములు కావాలని సీపీ సజ్జనార్ పిలుపునిచ్చారు.



ఓదెల: పెద్దపల్లి జిల్లా ఓదెల మండలం గుంపుల అధికారులు పరిశీలించారు. వాగులోని ఇసుకను అక్రమ రవాణా గ్రామం వద్ద మానేరు వాగుపై ఉన్న చెక్ డ్యామ్ ను దుండగులు ఈ పనికీ ఒడిగట్టారని అనుమానిస్తున్నారు. ఈ ఘటనలో చెక్ డ్యామ్ కు చెందిన 3 ప్యాసల్స్ ధ్వంసం అయినట్లు అధికారులు వెల్లడించారు. ఇటీవల రూ.23 కోట్లకుపైగా నిధులతో ఈ చెక్ డ్యామ్ నిర్మాణం చేపట్టారు.




హైదరాబాద్: పార్టీ ఫిరాయింపుల ఆరోపణలు ఎదుర్కొంటున్న ఖైరతాబాద్ ఎమ్మెల్యే దానం నాగేందర్ శాసన సభ వ్యవహారాల మంత్రి శ్రీధర్ బాబును కలిశారు. తాజా రాజకీయ పరిస్థితులపై చర్చించారు. అనంతరం ఆయన స్పీకర్ గడ్డం ప్రసాద్ ను కలిసే అవకాశం ఉంది. స్పీకర్ ఇచ్చిన అనర్హత నోటీసుకు సమాధానం ఇచ్చేందుకు మరికొంత సమయం కోరనున్నట్లు తెలుస్తోంది. ఇప్పటికే ఈ విషయంపై ఏఐసీసీ పెద్దలతో దానం సంప్రదింపులు చేశారు. ఎమ్మెల్యేగా రాజీనామా, ఇతర అంశాలపై చర్చించినట్లు సమాచారం. తాను రాజీనామా చేస్తే.. తిరిగి తనకే టికెట్ ఇవ్వాలని అధిష్టానాన్ని కోరినట్లు తెలుస్తోంది. అనర్హత వేటు వేసేందుకు అవకాశం ఉంటే రాజీనామా చేస్తానని సన్నిహితులకు దానం చెప్పినట్లు సమాచారం. పార్టీ ఫిరాయింపు ఫిర్యాదులకు సమాధానాలు ఇవ్వాలిందిగా ఎమ్మెల్యేలు దానం నాగేందర్, కడియం శ్రీహరిలకు శాసన సభాపతి గడ్డం ప్రసాద్ కుమార్ మరోసారి నోటీసులు జారీ చేసిన విషయం తెలిసిందే. ఈ నెల 23వ తేదీలోగా సమాధానాలను అఫిడవిట్ రూపంలో స్పీకర్ కార్యాలయంలో అందజేయాలని వాటిలో సూచించారు.

ఉప ఎన్నికలు వస్తే.. మళ్లీ పోటీ చేస్తా: కడియం శ్రీహరి



హనుమకొండ: ఎమ్మెల్యేల అనర్హత పిటిషన్ పై ఈ నెల 23వ తేదీలోపు సమాధానం ఇవ్వాలని స్పీకర్ నోటీసు ఇచ్చినట్లు ఎమ్మెల్యే కడియం శ్రీహరి తెలిపారు. ఈ నోటీసులపై మరింత సమయం కావాలని స్పీకర్ ను కోరినట్లు పేర్కొన్నారు. దీనిపై ఆయన సానుకూలంగా స్పందించినట్లు చెప్పారు. స్పీకర్ ఇచ్చిన సమయంలోగా వివరణ ఇస్తానని వెల్లడించారు. స్పీకర్ నిర్ణయానికి కట్టుబడి ఉంటానని చెప్పారు. “నియోజకవర్గ అభివృద్ధి కోసమే కాంగ్రెస్ తో కలిసి పనిచేస్తున్నాను. స్టేషన్ ఫున్ ఫూర్ నియోజకవర్గానికి పెద్దపత్తున అభివృద్ధి ఫలాలు అందుతున్నాయి. ప్రతి గ్రామంలో అభివృద్ధి కార్యక్రమాలు చేపట్టాను. కడియం శ్రీహరి భయపడదు. ఉప ఎన్నికలు వచ్చిన పక్షంలో కచ్చితంగా మళ్లీ పోటీ చేస్తా. ప్రజలు ఆశీర్వాదిస్తారన్న సమృతం నాకు ఉంది” అని కడియం అన్నారు.



హైదరాబాద్ నవంబర్ 22 : ఐ బొమ్మ రవి కేసులో మరో కీలక పరిణామం చోటుచేసుకుంది. ఈ కేసులోకి తెలంగాణ సీబీడి అధికారులు ఎంట్రి ఇచ్చారు. ఈ క్రమంలో ఐబొమ్మ రవి వివరాలను సేకరించే పనిలో పడ్డారు. ఆన్ లైన్ గే మింగ్, బెట్టింగ్ వైబ్ సైటులను ఐబొమ్మలో రవి ప్రమాల్ చేశారు. అతనికి సంబంధించిన మరింత వివరాల కోసం సైబర్ క్రైమ్ పోలీసులను సీబీడి అధికారులు కోరారు. ఇదిలా ఉండగా.. బెట్టింగ్ ప్రమాల్ కేసులను కూడా సీబీడి అధికారులు దర్యాప్తు చేస్తున్న సంగతి తెలిసిందే. **మూడో రోజు కస్టడీలోకి రవి.** కాగా, హైదరాబాద్ సైబర్ క్రైమ్ పోలీసులు రవినీ గత రెండు రోజులుగా కస్టడీలోకి తీసుకుని విచారిస్తున్నారు. రెండో రోజు కస్టడీలో భాగంగా ఆరు గంటలకు పైగా విచారించారు. ఈ విచారణలో కీలక అంశాలు రాబట్టినట్లు తెలుస్తోంది. ఇవాళ మూడో రోజు కూడా రవినీ విచారించేందుకు అధికారులు సిద్ధమయ్యారు. ఐబొమ్మ రవినీ సినిమాలు సపై చేస్తున్న సహకరిస్తున్న వారి వివరాలను సేకరిస్తున్నారు. ఏజెంట్లు, గే మింగ్ యాప్స్ నిర్వాహకులతో రవినీ ఉన్న లింకులపై ఆరా తీస్తున్నారు హైదరాబాద్ సైబర్ క్రైమ్ పోలీసులు. అయితే ఈ కేసులోకి ఇప్పుడు తెలంగాణ సీబీడి అధికారులు ప్రవేశించడంతో మరింత సమగ్రంగా విచారించే అవకాశాలు ఉన్నాయి.

దేశంలోకి అక్రమంగా ఆయుధాలు తరలిస్తున్న భారీ స్కూర్ గ్ రాకెట్ ను దిల్లీ పోలీసులు ఛేదించారు. పాక్ నుంచి డ్రోన్ ల సాయంతో వీటిని దేశంలోకి తీసుకొస్తున్న మూసాన పట్టుకున్నారు. పాక్ ఐఎస్ ఐతో ప్రత్యక్ష సంబంధాలున్న వీరి నుంచి భారీగా ఆయుధాలను స్వాధీనం చేసుకున్నారు. డీసీపీ సంచీవ్ కుమార్ యాదవ్ నేతృత్వంలోని బృందం ఈ ఆపరేషన్ చేపట్టింది. పోలీసులు తెలిపిన వివరాల ప్రకారం.. దిల్లీలో కొంతమంది భారీగా అక్రమ ఆయుధాలు తరలిస్తున్నట్లు నిఘా వర్గాల నుంచి క్రైమ్ బ్రాంచ్ కు సమాచారం అందించింది. దీంతో అప్రమత్తమైన పోలీసులు పలు ప్రాంతాల్లో నిఘా ఉంచగా.. రోజుటిలో ఈ ఆయుధ మార్కెట్ గుట్టు బయటపడింది. నిందితులు డ్రోన్ లను ఉపయోగించి పాకిస్థాన్ నుంచి ఆయుధాలను అక్రమంగా రవాణా చేసినట్లు ప్రాథమిక విచారణలో వెల్లడైంది. పంజాబ్ సరిహద్దుల నుంచి తీసుకొచ్చిన ఈ ఆయుధాలను లాంఛెస్ బిష్టోయ్, బాంబుజ్, గోగి వంటి గ్యాంగ్ సభ్యులకు ఇవ్వాలని నిందితులు ప్లాన్ చేసినట్లు తెలుస్తోంది. నిందితుల నుంచి విదేశాల్లో తయారైన 10 అత్యాధునిక సెమీ ఆటోమెటిక్ పిస్టళ్లతో పాటు 92 బుల్లెట్లు స్వాధీనం చేసుకున్నట్లు పోలీసులు పేర్కొన్నారు. లభ్యమైన ఆయుధాలు తుర్కీ, చైనాలో తయారైనవిగా తెలిపారు. ఈ మార్కెట్ లకు చెందిన నలుగురు వ్యక్తులను పోలీసులు అరెస్టు చేశారు. ఈ నెట్ వర్క్ పై అధికారులు దర్యాప్తు చేపట్టారు. ఈ ఆయుధాలను ఎవరికి విక్రయించారు, నెట్ వర్క్ లో ఇంకా ఎంతమంది ఉన్నారనే వివరాలు తెలుసుకునేందుకు అధికారులు కూడీలాగుతున్నారు. నిందితులకు చెందిన మొబైల్ ఫోన్లు, బ్యాంకు లావాదేవీలను పరిశీలిస్తున్నారు. దిల్లీలో ఎర్రకోట వద్ద బాంబు పేలుడుపై దర్యాప్తు కొనసాగుతోన్న క్రమంలో ఈ రాకెట్ గురించి బయటపడటం గమనార్హం.